



“Azərbaycan xalqının özünü, öz dövlətini qoruya bilən əsgərləri, zabitləri, ordusu var”.



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 16 iyul 2022-ci il №54 (2665) <https://mod.gov.az> Qiyməti 30 qəpik

Türkiyə Respublikasının Prezidenti Zati-aliləri cənab Rəcəb Tayyib Ərdoğana

Hörmətli cənab Prezident, Əziz Qardaşım,

Bu il Türkiyədə 15 İyul dövlət çevrilişi cəhdinin altıncı ildönümü qeyd olunur. Biz dövlət çevrilişi cəhdinin qarşısının alınması yolunda canlarını fəda edən şəhidlərimizin əziz xatirəsini dərin hörmət və ehtiramla yad edirik.

Altı il əvvəl qardaş Türkiyə xalqı Vətəninin müstəqilliyini, suverenliyini müdafiə edərək, dövlətçiliyə və demokratiyaya sahib çıxaraq əsl şücaət və qəhrəmanlıq nümunəsi göstərmiş, dünyaya bir daha qüdrətini və özəmətini sübut etmişdi. 15 İyul hadisələri ilə əlaqədar təsis edilmiş "Demokratiya və Milli Birlik Günü" qəhrəman xalqımızın Vətəninə və dövlətinə bağlılığının, dövlətçiliyə və demokratik ənənələrinə sadiqliyinin təcəssümüdür.

Qardaş xalqımızın əsl lideri kimi Sizin şəxsinizə olan sonsuz inam və etimad, Sizin ətrafınızda sıx birləşməsi Türkiyə dövlətinə qarşı yönəlmiş xəyanətin qarşısını almaqda, ölkənizin bu çətin sınaqdan başıuca çıxmasında həlledici rol oynadı. Milli birliyin və həmrəyliyin, sarsılmaz iradənin və güclü liderliyin təntənəsi olan bu möhtəşəm zəfər Türkiyə dövlətçiliyinin tarixinə əbədi olaraq həkk olunmuşdur.

Azərbaycan xalqı və dövləti ilk dəqiqələrdən qardaş Türkiyənin yanında olaraq və həmrəylik göstərərək bu xəyanətəkar dövlət çevrilişi cəhdini ən çətin şəkildə qınamışdır. "Bir millət iki dövlət" prinsipi əsasında həm sevincli, həm də kədərli günlərdə bir-birinə dəyərli olan xalqlarımız məhz çətin anlarda qarşılıqlı dəstək göstərərək qardaşlığını sübut edirlər. Biz bundan sonra da bütün məsələlərdə Türkiyənin yanında olacağıq.

Qırılmaz tellərlə bir-birinə bağlı olan xalqlarımızın iradəsindən qaynaqlanan, dostluq və qardaşlıq üzərində qurulmuş Azərbaycan-Türkiyə əlaqələrinin bu gün dünyada bənzəri yoxdur. Əminəm ki, bir ay əvvəl imzalanmasının birinci ildönümünü qeyd etdiyimiz Şuşa Bəyannaməsində müəyyənləşdirdiyimiz müttəfiqlik hədəflərinə doğru bundan sonra da inamla addımlamağa davam edəcəyik.

Hörmətli cənab Prezident, Sizə möhkəm cansağlığı, işlərinizdə uğurlar, qardaş Türkiyə xalqına daim əmin-amanlıq və firavanlıq arzulaıram.

Hörmətlə,

İlham Əliyev
Azərbaycan Respublikasının Prezidenti

Bakı şəhəri, 13 iyul 2022-ci il

Rəşadətli ordum, yenilməz ordum!



Azərbaycan Ordusu - Vətənimizin xilaskarı! Çətin günlərdə dövlətimizin, xalqımızın dayağı! Azərbaycan Ordusu - müstəqilliyimizin etibarlı təminatçısı, xoş günlərimizin qaranı, xalqımızın vuran qolu! Sən cəsərinlə, hünərinlə düşmənin keçilməz hesab etdiyi səngərləri dağıtdın, illərdən bəri erməni işğalçılarının beton sədlərlə bağladığı Qarabağa gedən yolları açdın. Azərbaycan Ordusu - xalqımızın sevgi ünvanı, işğal olunmuş torpaqlarımıza gedən qələbə karvanı.

Azərbaycan Ordusu, sənın sıralarında xidmət edən Babək qeyrətli, Cavanşir hünərli, Nəbi cəsəretli, Koroğlu qüvvətli hərbiçilərimiz 2020-ci ilin ilıq payız günlərində Ali Baş Komandanın rəhbərliyi ilə 30 ilə yaxın davam edən işğala 44 gündə son qoydular. Zabit və əsgərlərimiz sarsıdıcı zərbələri ilə işğalçıları diz çökdürdülər. "Vətən, Torpaq" - deyib döyüşə atılan oğullar düşməne güclü zərbələr vuraraq, onları torpaqlarımızdan qovdular.

Azərbaycan Ordusu, sənın sıralarında Vətəne xidmət edən hərbiçilər erməni işğalçılarının hücumlarının qarşısını almaq üçün: "Vətən, sənı düşməndən azad edəcəyik!" - kəlməsini hayqıraraq döyüşlərə atıldılar. Atıldılar ki, yurdumuzu işğalçılardan azad etsinlər, illərlə uzanan işğala son qoysunlar. Azərbaycan əsgəri torpaqlarımızın azad olunması uğrunda döyüşlərə atılarkən təkəcə avtomatla, pulemyotla silahlanmamışdı. Əsgərlərimiz Babəkin, Koroğlunun, Qaçaq Nəbinin ruhu ilə silahlanmışdı! Həmişə mənəvi güc-qüvvət aldığı hərbi marşlarla silahlanmışdı! Qəlbini parçalayan qisasla, intiqamla silahlanmışdı! Neçə illərlə qəlbini didib-parçalayan nifrətlə silahlanmışdı! Qaradağı hirsı ilə, Xocalı, Bağanıs-Ayırım, Ağdaban qəzəbi ilə, Şuşa naləsi ilə, "Qarabağ şikəstəsi" ilə, Vətən həsrətiylə, torpaq nisgili ilə silahlanmışdı! Şəhidlərin ruhu ilə, gözü yaşlı

anaların, bacıların duaları ilə silahlanmışdı. Zəfər əzmi, qələbə ovqatı ilə silahlanmışdı. Cəsəretlə, hünərlə, rəşadətlə silahlanmışdı! Ən əsas Ali Baş Komandanın "Qarabağ Azərbaycanıdır!" kəlamı ilə silahlanmışdı!

Vətən sevgisi ürəyinə sığmayan Azərbaycan əsgəri döyüşlərə zəfər əzmi ilə atıldı, xalqına qələbə müjdəsi vermək istəyi ilə qatıldı. Mühəribə başlayan günlərdən xalq ordusunun yanında dayandı, ona arxa durdu. Bildi ki, Vətən bu birliyin qüdrətindən qüvvət alıb azad olunacaq. Vətən xalqın gücü ilə Vətən olacaq, torpaq bu birlikdən boy verəcək. Vətənin azadlığı naminə xalq-ordu-Ali Baş Komandan birliyi daha da möhkəmlənəcək. Bu monolit birlik sel kimi kükrəyərək erməni işğalçılarına qabağına qatib torpaqlarımızdan silib atacaq.

Qələbə əzmi ilə döyüşən Azərbaycan əsgəri qısa vaxtda üstünlüyü ələ alaraq torpaqlarımızı kənd-kənd, şəhər-şəhər erməni işğalçılarından azad etdi. Qəsbkarlar ordumuzun güclü əks-hücumları qarşısında dayana bilmədilər, canlı qüvvələrini, texnikalarını da ataraq geri çəkildilər. İşğalçının məhv ediləcəyi gün yetişmişdi. Ordumuzun vurduğu zərbələrdən başını itirən düşmən nə edəcəyini, hara gedəcəyini, harada gizləncəyini də bilmirdi. Ordumuzun zabit və əsgərləri döyüşlərdə böyük hünər və rəşadət göstərərək Cəbrayıl, Füzuliyyə, Zəngilana, Qubadlıya və digər yurd yerlərimizə qalibiyyət bayrağımızı sancdılar. Noyabrın 8-də isə rəşadətli Azərbaycan Ordusunun qəhrəman hərbiçiləri cəsəret və hünərləri ilə tarix yazaraq üçrəngli bayrağımızı Şuşada dalğalandırdılar.

Dövlət başçısı, Ali Baş Komandan İlham Əliyevin siyasi iradəsi və Azərbaycan əsgərinin hünəri, cəsəretli düşməni məğlubiyyət aktına imza atmağa məcbur etdi. Ordumuzun rəşadətli qarşısında duruş gətirməyən işğalçılar məğlubiyyət rəmzi olan ağ bayraq qaldıraraq Ağdamdan, Kəlbə-

cərdən, Laçından döyüşsüz çıxmağa məcbur oldular. Azərbaycan əsgəri bu qələbəni canı ilə, qanı ilə, qəhrəmanlığı ilə qazandı. İndi yavaş-yavaş illərdən bəri həsrətini çəkdiyimiz torpaqlarımıza qayıtmağa hazırlaşırıq. Bu qayıdış əbədidir, həmişəlikdir.

Qürurvericidir ki, Vətən müharibəsində vuruşan zabit və əsgərlərin əksəriyyəti 1993-1994-cü illərdə doğma ocaqlarından didərgin düşmüş gənclərdir. Artıq onlar böyüyüb yaşa dolmuş, hərbi biliklərə və döyüş vərdişlərinə dərin yiyələnmişdilər. Yurdumuzu işğal etmiş düşmənlə vuruşmağa, savaşa, ona qalib gəlməyə hazır və qadir idilər. Onlar İkinci Qarabağ müharibəsində güclərini düşməne yaxşıca göstərdilər. Zəfərləri ilə, uğurları ilə qəsbkarları məhv etdilər. Uşaq ikən çıxdıqları torpaqlara zirehli texnikaların üstündə qayıtdılar. Dünyaya göstərdilər ki, bu yerlər ermənilərin deyil, onların doğma torpaqlarıdır.

Azərbaycan əsgərinin uğurlu döyüşlərindən, qəhrəmanlığından yeni bir Qarabağ doğulacaq. Bu gözəl yerlər daha da gözəlləşəcək. Qarabağın gözü qönçə-qönçə açılacaq, buz bulaqlardan damcı-damcı nur saçılacaq, yurdumuz çiçək-çiçək bəzənəcək.

Vətən müharibəsində ordumuz düşmən üzərində zəfər çaldıqca sevinir, xoş hisslər keçirirdik. Bu gün də iftixar dolu anlar yaşayırıq, çünki ordumuz illər uzunu işğalda qalmış torpaqlarımızı azad edib. İndi Ali Baş Komandanımız məğrurdan məğrur, xalqımız və ordumuz qalibdən qalibdi.

İndi xalqımız sevinə-sevinə, fərəhlə deyir ki, mənim rəşadətli ordum, yenilməz ordum! Sən hünərinlə düşmənin gözünü oydu, qəhrəmanlığını tarixin səhifəsində dərin izlər qoydu. Sən tarix durduqca yaşayacaqsan! Sən buna layiqsən, Azərbaycan Ordusu!

"Azərbaycan Ordusu"



“Üzərimizə düşən vəzifənin öhdəsindən layiqincə gəlib, mərd oğullarımızın sağlamlıqlarının keşiyində dayanmalıyıq”



Xalqımızın ümummilli lideri Heydər Əliyev bütün sahələrdə olduğu kimi, insanların sağlamlığını, səhiyyənin və tibb elminin inkişafını, savadlı, bilikli, əsl peşəkar həkim kadrlarının hazırlanmasını daim diqqət mərkəzində saxlayırdı. Ulu Öndərin Azərbaycana rəhbərlik etdiyi dövrlərdə respublikada həkim kadrlarının və təbabət alimlərinin hazırlığı prosesi geniş vüsət aldı. Yeni elmi mərkəzlər açıldı, elmi tədqiqat institutlarının fəaliyyəti canlandırıldı, ölkədə tibb elminin müxtəlif istiqamətləri üzrə konfranslar, forumlar keçirildi. Ümummilli Liderin xüsusi diqqət və qayğısı sayəsində müstəqillik dövründə ölkəmizdə səhiyyənin inkişafı və əhalinin sağlamlığının qorunması sahəsində əhəmiyyətli nailiyyətlər əldə edildi, ölkənin səhiyyə sistemində ardıcıl və məqsədyönlü işlər görüldü, islahatlar aparıldı.

Bu gün digər sahələr kimi, Azərbaycan səhiyyəsində də görülən işlər Ulu Öndərin siyasi kursunun layiqli davamçısı Ali Baş Komandan İlham Əliyev tərəfindən uğurla davam etdirilir. Bunun nəticəsidir ki, Azərbaycanda insanların sosial rifahı, sağlamlığı prioritet məsələ kimi daim diqqət mərkəzində saxlanılır. Maddi-texniki bazası gücləndirilən tibb müəssisələri bu gün dünyanın qabaqcıl səhiyyə ocaqlarından geri qalmır.

Sağlamlıq insan həyatı üçün ən böyük sərvətdir. Ümummilli liderimiz Heydər Əliyev həkimlərin, tibb işçiləri

nin misilsiz xidmətlərini vurğulayaraq qeyd edirdi: “Həkimlik peşəsi öz xalqına, sənətinə yüksək sədaqət tələb edən bir işdir”. Vətənimizin keşiyini çəkən, torpağı canından əziz bilən oğullarımızın sağlamlığını qoruyan hərbi həkimlərimiz isə daha çox hörmətə və ehtirama layiqdirlər. Bu səbəbdən Azərbaycan



Ordusunun döyüş qabiliyyətinin, mənəvi-psixoloji hazırlığının yüksəldilməsi istiqamətində diqqət mərkəzində saxlanılan vacib məsələlərdən biri də əsgərlərimizin sağlamlığıdır. Şəxsi heyətin sağlamlığının keşiyində dura bilmək üçün isə ordumuzun bütün bölmələrində müasir tibbi avadanlıqlarla təchiz olunmuş hospital və tibb məntəqələri fəaliyyət göstərir.

Bu yaxınlarda Xocavənd rayonu ərazisində yeni istifadəyə verilmiş hərbi hospitalın açılışında müdafiə naziri general-polkovnik Zakir Həsənov və nazirliyin digər rəhbər heyəti iştirak etdi. Açılış zamanı bildirildi ki, hərbi hospitalda üçmərtəbəli müalicə diaqnostika korpusu da inşa edilmişdir. Korpusda qan bankı, laboratoriyalar, müalicə palataları, əməliyyat otaqları, altı nəfərlik reanimasiya palatası, cərrahiyyə və əməliyyat blokları, tibbi ləvazimatlar anbarı, qəbul bölməsi, xəstələr üçün qida qəbulu zalları, aptek, stomatologiya, oftalmologiya, yuma-dezinfeksiya, LOR, terapiya, rentgen və kompüter tomoqrafiyası, endoskopiya, dermatologiya bölmə və kabinetləri yaradıldı.

Hərbi hospitalda yaradılan şəraitlə tanış olduqdan sonra müdafiə naziri burada müalicə alan hərbi qulluqçularla və tibbi personala görüşdükdən sonra şəxsi heyətin məişət şəraitinin daha da yaxşılaşdırılması, sağlamlığının qorunması və tibb xidmətinin daha səmərəli təşkil olunması ilə bağlı müvafiq tapşırıqlar verdi.


Hərbi hospitalın rəisi tibb xidməti polkovniki İlqar Əliyevlə söhbət etdik. O bildirdi ki, Silahlı Qüvvələrin Ali Baş Komandanı cənab İlham Əliyevin diqqət və qayğısı nəticəsində ordu quruculuğu üzrə şəxsi heyətin xidməti, sosial-məişət şəraitinin yaxşılaşdırılması, eləcə də sağlamlıqlarının qorunması istiqamətində inamlı islahatlar həyata keçirilir, ordunun maddi-texniki təminatı daha da gücləndirilir, müasir standartlara cavab verən hərbi infrastruktur qurulur. Bunun nəticəsidir ki, bizim yeni istifadəyə verilmiş hərbi hospital cəsur oğullarımızın



dayanmalıyıq. Bunun üçün bütün həkimlərimiz qürur duyur və fəxr edirlər.

Tibb xidmətinin vəzifəsi yalnız yaralanmış və xəstələnmiş hərbi qulluqçulara tibbi yardım göstərməkdən, onları müalicə etməkdən ibarət deyil, həm də şəxsi heyət arasında xəstəliklərin yaranması və yayılmasının qarşısını almaq üçün qabaqcıl tədbirlər görməkdir. Bunun üçün burada xidmət edən bütün tibbi personal əlindən gələni əsirgəmir. Hospitalımızda hərbi qulluqçuların sağlamlığının keşiyində duran təcrübəli kadrlarımız, hərbi həkimlərimiz var. Onların arasında 2016-cı ilin Aprel döyüşlərində və Vətən müharibəsində iştirak edən həkimlərimiz də var. Həmin döyüşlərdə onlar özünü ən yaxşı cəhətdən göstərərək, qəhrəmanlıq nümayiş etdirdilər. Əks-hücum əməliyyatında yaralıları ilkin tibbi yardım göstərildi. Onlara zirehli sanitariya avtomobillərlə döyüş meydanından təxliyə edilərkən yolda tibbi müdaxilələr edilirdi. Əlbəttə ki, gördüyümüz iş Ali Baş Komandan tərəfindən yüksək qiymətləndirildi.

Hərbi hospitalda müalicə alan əsgərlərlə söhbətimiz zamanı peşəkar hərbi həkimlərin göstərdikləri diqqət və qayğıdan və bu cür şəraitdən razı olduqlarını bildirdilər. Lənkəran rayonundan ordu



sındakı biz də üzərimizə düşən vəzifənin öhdəsindən layiqincə gəlib, mərd oğullarımızın sağlamlıqlarının keşiyində

mə qayıdacağam. Daha sonra müdafiə naziri general-polkovnik Zakir Həsənovla görüşündən danışan əsgər dedi ki, bu hadisə yaddaşıma ömürlük həkk olunacaqdır. “Cənab nazirin bizimlə səmimi söhbət etməsi, problem və qayğılarımızla maraqlanması hər birimizdə ruh yüksəkliyi yaratdı. Bundan sonra da xidmətimi düzgün təşkil edəcək, qarşıya qoyulan bütün əmr və tapşırıqları vaxtında yerinə yetirəcəyəm”.

Əsgər Cəlil Əhmədov bildirdi ki, hospitalda xidmət edən bütün həkimlərimiz bizə doğma münasibət bəsləyir və qayğımıza qalırlar. “Onların sayəsində heç bir narahatçılığımız yoxdur. Buna görə də hər birimiz burada çalışan bütün həkim personalına dərin minnətdarlığımızı bildiririk. Bu yaxınlarda biz müdafiə naziri ilə görüşdük. Əlbəttə, bu hadisə bizim üçün qürurvericidir. Müdafiə naziri problemlərimizlə maraqlandı və tezliklə sağlamlıq xidmətimizə dönməyi arzuladı. Bu əlamətdar hadisə xidmətimizi daha da yaxşı təşkil etmək üçün bir stimol olacaqdır”.

Əsgər Fərrux Fətayev digər əsgər yoldaşları kimi hərbi həkimlərimizin işindən razı olduğunu dedi. “Gördüyünüz kimi müraciət edən bütün xəstələrin tez bir zamanda sağlamlığı üçün hər cür şərait yaradılıb. Bununla yanaşı, mütemadi olaraq peşəkar hərbi həkimlərimiz bizimlə maraqlanırlar. Bir neçə gün öncə müdafiə naziri general-polkovnik Zakir Həsənovun bizimlə görüşməsi, ayrı-ayrılıqda problem və qayğılarımızla maraqlanması, tezliklə sağlamlıq xidməti yerinə dönməmizi arzulaması bizi qürurlandırdı. Göstərilən bu cür yüksək diqqət və qayğının qarşısında xidmətimizi daha yaxşı təşkil edəcəyəm”.

Əsgər Kənan Ağamalıyev və digərləri hərbi hospitaldakı şəraitdən, onlara göstərilən münasibətdən, həkimlərimizin peşəkarlığından razı olduqlarını vurğuladılar. Həmçinin müdafiə naziri ilə görüşdən qürurlandıqlarını bildirdilər.

**Baş leytenant
Orxan HÜSEYNLI
"Azərbaycan Ordusu"**

Tovuz döyüşləri şəhidlərinin xatirəsi anılıb



Azərbaycanın hərbi tarixində müstəsna yeri olan Tovuz döyüşlərinin ikinci ildönümünü ilə əlaqədar respublikamızın bütün bölgələrində, eləcə də Azərbaycan Ordusunun qoşun növü, birlik, birləşmə və hərbi hissələrində silsilə tədbirlər həyata keçirilir. Şəhidlərin məzarları və ailələri ziyarət olunur, bu döyüşlərin Vətən müharibəsində möhtəşəm Zəfərin qazanılmasında müstəsna əhəmiyyəti geniş qeyd edilir.

Müdafiə Nazirliyinin, Abşeron və Xətai rayon İcra hakimiyyətlərinin rəsmiləri, şəhid ailələrinin üzvləri, qazilər, hərbi qulluqçular, müharibə iştirakçıları, ictimaiyyət və kütləvi informasiya vasitələrinin nümayəndələri bu gün İkinci Şəhidlər xiyabanına gedərək 2020-ci il iyulun 14-də Tovuz döyüşləri zamanı şəhidlik zirvəsinə ucalan Azərbaycanın Milli qəhrəmanları general-

mayor Polad Həşimovun və polkovnik İlqar Mirzəyevin, o cümlədən respublikamızın ərazi bütövlüyünün bərpası, tarixi torpaqlarımızın işğaldan azad edilməsi uğrunda döyüşlərdə şəhidlik zirvəsinə ucalan Vətən övladlarının məzarlarını ziyarət edərək xatirələrini ehtiramla anıblar.

Şəhidlər xiyabanında keçirilən anım tədbirində şəhidlərin xatirəsinə bir dəqiqəlik sükut elan edilib, hərbi orkestrin müşayiəti ilə Dövlət Himni ifa olunub.

Müdafiə Nazirliyinin əməkdaşı polkovnik Abdulla Qurbanı Ermənistanın iki il önce Azərbaycanın Tovuz rayonu istiqamətində ölkəmizə qarşı törətdiyi növbəti təxribat barədə danışaraq qeyd edib ki, bu təxribatı törətməkdə Ermənistan tərəfinin məqsədi Qarabağ mövzusunda dünyanın diqqətini yayındıraraq regionda yeni bir təhlükə mənbəyi yaratmaq, qardaş Türkiyə ilə bərgəz həyata keçirdiyimiz TANAP və TAP kimi layihələrimizə mane olmaq idi. Lakin Azərbaycan Ordusunun bölmələri növbəti təxribatın da qarşısını mərdliklə, qətiyyətlə alaraq düşməne texnika, canlı qüvvə sarıdan xeyli itki vermiş və onları geri çəkilməyə məcbur etmişdir. Tovuz döyüşləri



zamanı 12 nəfər hərbi qulluqçumuz son nəfəslərində qəhrəmancasına vuruşaraq şəhidlik zirvəsinə ucalıblar da, onların intiqamı alınmış və qanları yerdə qalmayıb. Ən

böyük təsəllimiz odur ki, Tovuz döyüşlərindən başlayan qələbə yolumuz 44 günlük Vətən müharibəsində qazandığımız möhtəşəm Zəfər ilə nəticələnmişdir.

Abşeron rayon İcra Hakimiyyətinin başçısı Abdin Fərzəliyev, Xətai rayon İcra Hakimiyyətinin başçısı Rafiq Quluyev, ictimai-siyasi xadim Vüqar Rəhimzadə və başqaları çıxış edərək şəhidlərin ölməliyindən danışmış və onların xatirələrinin bundan sonra da əziz tutulacağına əminliklərini bildirmişlər. Şəhid ailələrinin adından çıxış edən Milli Qəhrəman polkovnik İlqar Mirzəyevin anası Gülnarə xanım göstərilən diqqət və qayğıya görə Müzəffər Ali Baş Komandan İlham Əliyevə və Müdafiə Nazirliyinin rəhbərliyinə dərin minnətdarlığını bildirmişdir.

"Azərbaycan Ordusu"



"N" hərbi hissəsində xidmət edən Vətən müharibəsi iştirakçısı leytenant Azər Mədədovla tanışlığımız zamanı öyrəndim ki, zabit olmaq istəyi onun uşaqlıqdan xəyalı olub. "Ailədə, məktəbdə aşılanan vətənpərvərlik hissi Azərbaycan xalqına məxsus olan ən önəmli hisslərdən sayılır. Bu hisslərdən təsirlənərək qərara gəldim ki, Vətəninin ərazi bütövlüyünün, suverenliyinin və müstəqilliyinin qorunması üçün hərbi olum", - zabit dedi.

Orta məktəbi başa vurduqdan sonra ali hərbi təhsil alaraq mühəndis-istehkamçı ixtisasına yiyələnən zabitin xidmətinin ilk çağlarında Vətən torpaqlarının azadlığı uğrunda müharibə başladı. Zabit olmaq istəyi gerçəkləşdikdən qısa müddət sonra Azər Mədədovun tarixi torpaqlarımızı azad görmək arzusu çin oldu. Qeyd edim ki, leytenant Mədədov torpaqlarımızın işğaldan azad edilməsi uğrunda aparılan əks-hücum əməliyyatları zamanı döyüş tapşırıqlarını yerinə yetirərək şəxsi igidlik və şücaət nümayiş etdirdiyi üçün Azərbaycan Respublikası Prezidentinin müvafiq sərəncamları ilə

Gənc zabitlərimiz

Zəfər ordu quruculuğumuzda yeni mərhələ oldu



"İgidliyə görə", "Füzulinin azad olunmasına görə" və "Şuşanın azad olunmasına görə" medalları ilə təltif olunub.

Gənc zabit qisas qiyamətə qalmaq deyərək söhbətinə davam etdi:

- Bir ildən az bir zamanda mənim üçün ən vacib iki arzum reallaşdı. Leytenant hərbi rütbəsinə layiq görüldükdən sonra torpaqlarımızın azadlığı ilə nəticələnən haqq savaşımızda iştirak etdim. Döyüş meydanında həm Birinci Qarabağ, həm də İkinci Qarabağ müharibələrinin şəhidlərinin qisasını alan ordumuzun sıralarında mən də var idim. Döyüşə atıldığımız silahdaşlarımdan "Biz bunu bacaracağıq. Qarabağımızı

geri alacağıq" kimi ürəkəçən sözləri eşidəndə döyüş-döyüşə, Vətən sevgisiylə Qarabağı azad edəcəyimizi düşündüm. Bu düşüncələrlə bir-birimizi fərəhləndirə-fərəhləndirə xalq-ordu birliyindən ilham alırdıq. Döyüşdən-döyüşə Ali Baş Komandanın əmrini daha cəsarətlə yerinə yetirirdik. Bildiyiniz kimi, mühəndis-istehkamçı tapşırıqları mürəkkəb şəraitdə yerinə yetirilir. Ordumuzun istehkamçıları hava şəraitindən, habelə gecə-gündüz demədən vəzifə borclarının öhdəsindən yüksək peşəkarlıqla gəldilər. Müharibə zamanı qarşıya qoyulan bütün tapşırıqları uğurla icra etdilər. Düşmənin mina sahələrini təmizləyərək, ordumuzun irəliləməsi üçün keçidlər açdılar. Bundan başqa, döyüş əməliyyatları zamanı təhlükəsizliyin təmin olunması üçün azad olunan ərazilərdən sursatların qalıqlarını, habelə patlamayan mermiləri təmizlədilər. İstehkamçıların yüksək bacarıqlarının başlıca səbəblərindən biri də təcrübəli olmaları idi. Təlimlərdə komandirlərin rəhbərliyiylə keçirilən məşğələlər real döyüş şəraitinə maksimal uyğunlaşdırılırdı. Şerti düşmənin mina sahələrini təmizləyərək, qarşı tərəfin hərəkətlərini çətinləşdirmək və daha böyük itkilərə məruz qoymaq məqsədilə

maneələr yaratmaq mövzularında mütəmadi əməli və nəzəri dərslər keçirilirdi. Təlimlərdə öyrəndiyimiz biliklər və Vətən müharibəsində qazandığımız təcrübə mühəndis-istehkamçılarımız üçün bu gün də çox önəmlidir. Torpaqlarımızda hələ də ermənilərin basdırdıqları minalar mövcuddur. Lakin əminliklə demək olar ki, yaxın vaxtlarda torpaqlarımızda bir ədəd belə təhlükə yarada biləcək düşmənin izi qalmayacaq. Çünki azad edilən ərazilərin mina və partlamamış döyüş sursatlarından təmizlənməsi işinə Azərbaycan Ordusu çox ciddi nəzarət edir.

Gənc zabit Azər Mədədovun sonda dediği sözlər könlümə rahatlıq ələdi. Həqiqət danılmazdır. Artıq on minlərlə hektar ərazimiz mina və partlamamış döyüş sursatlarından təmizlənilib. Xalqımız əmindir ki, qısa müddət ərzində Qarabağda minatəmizləmə və təmir-bərpa işləri bitəcək, doğma torpaqlarımız sakinləri də, qonaqları da qoynuna alacaq.

Bu gün tam inamla deyə bilirik ki, zəfər ordu quruculuğumuzda mühüm mərhələnin başlanğıcı oldu...

Leytenant
İbrahim MƏMMƏDBƏYOV
"Azərbaycan Ordusu"

"Ermənilər tərəfindən Gəncə şəhərində törədilmiş əməllər hərbi cinayətdir"

Ermənilər Gəncə şəhərinə raket zərbələri endiriblər. Onların bu şəhərdə törətdiyi alçaq əməllər terror aktı, hərbi cinayətdir. Mən Azərbaycan xalqının dərdinə şərik olduğumu bildirməyə məhkəməyə müraciət edib, ermənilər bu şəhərdə törətdikləri cinayətlərə görə, dinc sakinlərin, o cümlədən uşaqların qətlə yetirilməsinə görə məsuliyyət daşımalıdırlar.

AZƏRTAC-ın bölgə müxbiri xəbər verir ki, bu fikirləri Qazaxıstanda çıxan "Dat" qəzetinin müxbiri Dinara Yıldız söyləyib.

Qazaxıstanlı blogerlər qrupunun Azərbaycanın işğaldan azad edilmiş ərazilərinə səfəri çərçivəsində Gəncədə olmuş D.Yıldız deyib: "Ermənilər dinc sakinlərə, yaşayış evlərinə zərbələr endirdiklərini, uşaqları qətlə yetirdiklərini açıq-aşkar bildiriblər. Onlar bunu gizlətmir, hətta buna görə fəxr edirdilər. Biz bunların hamısını oxumuşuq. Bu, hərbi cinayətdir. Ermənilər özləri bunu etiraf ediblər və buna görə məsuliyyət daşımalıdırlar".



“Azərbaycanın xoşbəxt gələcəyi naminə” adlı vətənpərvərlik tədbiri keçirilib



Xalqımızın ümummilli lideri Heydər Əliyev şəxsiyyətinin Azərbaycan dövlətçilik tarixində müstəsna yeri vardır. Azərbaycançılıq məfkurəsinin parlaq daşıyıcısı kimi Heydər Əliyev öz müdrik siyasəti, dönməz iradəsi və tarixi uzaqgörənliyi sayəsində milli dövlətçilik ideyasının gerçəkləşdirilməsinə, müasir Azərbaycan dövlətinin qurulmasına və xalqımızın müstəqillik arzusunə çatmasına nail olmuşdur. Məhz Heydər Əliyevin fəaliyyəti nəticəsində Azərbaycan özünün geostrateji, iqtisadi və mədəni potensialından istifadə edərək Şərqlə Qərblə arasında etibarlı körpü rolunu oynamağa başlamış, dünyanın ən dinamik inkişaf edən və güclü orduya malik ölkələrindən birinə çevrilmişdir.

Azərbaycanda müasir demokratik, hüquqi və dünyəvi dövlət quruculuğu, vətəndaş cəmiyyətinin təşəkkülü, millimənəvi dəyərlərə qayıdış, elmin, təhsilin, mədəniyyətin inkişafı, eləcə də mütəşəkkil, çevik, müzəffər Azərbaycan Ordusunun yaradılması Heydər Əliyevin adı ilə bağlıdır.

AZƏRTAC xəbər verir ki, bu fikirlər Müdafiə Nazirliyinin "N" hərbi hissəsində Heydər Əliyevin respublikamıza birinci dəfə rəhbərliyə gəlməsinin 53-cü ildönümünü münasibətilə keçirilən "Azərbaycanın xoşbəxt gələcəyi naminə" adlı tədbirdə səsləndirilib.

Tədbirdə Ulu Öndərin Azərbaycan xalqı və dövləti qarşısında evəzsiz tarixi xidmətləri barədə ətraflı söhbət açılıb. Qeyd edilib ki, Heydər Əliyev 1969-cu il 14 iyulda Azərbaycan rəhbərliyinə seçildiyi ilk gündən postsovet

Nazirliyinin, qoşun birliyinin rəsmiləri, şəhid ailələrinin üzvləri, müharibə iştirakçıları və ictimaiyyət nümayəndələri Ulu Öndərin abidəsini ziyarət edib, büstü qarşısına çələng və qızılgüllər düzərək xatirəsini ehtiramla yad ediblər.

Əsgər klubunda keçirilən bu vətənpərvərlik tədbiri XX əsrin görkəmli dövlət xadimi Heydər Əliyevin və respublikamızın suverenliyi, ərazi bütövlüyü uğrunda şəhid olan Vətən övladlarının xatirəsinin bir dəqiqəlik sükutla yad edilməsi və Dövlət Himninin ifası ilə başlayıb.

Layihənin müəllifi Əməkdar İncəsənət xadimi, Prezidentin fərdi təqaüdcüsü polkovnik Abdulla Qurbanov Heydər Əliyevin xalqımızın dünyada mübariz, qəhrəman, əməksevər, istedadlı bir xalq kimi, dövlətimizin isə qüdrətli, güclü, müstəqil bir dövlət



memarı Ulu Öndərimiz olan müasir Silahlı Qüvvələrimizin hər bir əsgər, zabıt və generalı üçün də nümunədir. Nə qədər Azərbaycan xalqı, Azərbaycan dövləti var, Heydər Əliyev xatirələrində, ürəklərdə yaşayacaq. Heydər Əliyevin ideyaları bizi özü qədər inandığı və gələcəyinə böyük ümidlər bəslədiyi Azərbaycan Prezidenti, Müzəffər Ali Baş Komandan İlham Əliyevin rəhbərliyi altında daha böyük zəfərlərə, zirvələrə, xoşbəxt gələcəyə aparır", - polkovnik A.Qurbanov deyib.

Ulu Öndərin səsi ilə tamaşaçılara təqdim olunan Xalq şairi Səməd Vurğunun "Azərbaycan" şeirini tədbir iştirakçıları ayağa qalxaraq alqışlarla qarşılayıblar.

Əməkdar artist, Prezident mükafatçısı polkovnik-leytenant Cahangir Qurbanov və əsgər xoru dünyaşöhrətli sənətkarımız Müslüm Maqomayevin Heydər Əliyevə həsr etdiyi "Azərbaycan" mahnısını böyük şövqlə ifa edib. Videoçarxın nümayişi ilə böyük ömrün bezi məqamları işıqlandırılıb.

Vətən Müharibəsi Qəhrə-

manı general-mayor Kənan Seyidov Azərbaycan xalqının və dövlətinin son yarımsərhərlik tarixində qazanılan bütün uğur və nailiyyətlərin əsasında Heydər Əliyev uzaqgörənliyinin və ideyalarının durduğunu nəzərə çatdıraraq qeyd edib ki, Heydər Əliyev fəaliyyətin bütün sahələrində öz layiqli izini qoyub. Hər hansı bir sahə üzrə mütəxəssislərə fitri bilik və

şid Naxçıvanski adına Hərbi Liseyi yaratmaqla respublikamızın öz müstəqilliyini bərpa edəcəyini öncədən görür və buna inanırdı. Bu məktəbin müasir Azərbaycan Ordusunun yaranmasında, formalaşmasında oynadığı müstəsna rol hamımıza məlumdur. 53 il əvvəl Heydər Əliyevin başladığı dövlətçilik yolu bu gün də xalqımızı daha xoşbəxt gələcəyə aparır. Heydər Əliyev bu möhtəşəm yola çıxanda reallaşdıracağı layihələr sadəcə nəzəriyyə deyil, eyni zamanda, böyük gələcəyə baxış idi.

Vətən Müharibəsi Qəhrəmanı çıxışına əlavə olaraq deyib ki, biz Birinci Qarabağ müharibəsində üzərinə "Heydər Əliyev uğrunda!" sözləri yazılmış tanklarla, zirehli texnikalarla hücum keçirdikdə, İkinci Qarabağ müharibəsində əbədiyaşar komandanımızın varisi İlham Əliyevin sərkərdəliyi, dəmir yumruğunun gücü ilə müqəddəs döyüşlərə atıldıq və Şuşaya Zəfər bayrağımızı sancaraq xalqımıza böyük Qələbənin sevincini yaşatdıq: "Ulu Öndər məni "Azərbaycan Bayrağı" ordeni ilə təltif etmişdisə, Müzəffər Ali Baş Komandanımızın müvafiq Sərəncamı ilə ən yüksək fəxri ada və "general-mayor" ali hərbi rüt-



məkanında analoqu olmayan cəsarətli addımlar atmış, bütün mənalı həyatını xalqımızın və dövlətimizin firavan, xoşbəxt gələcəyinə həsr edərək əbədiyyət zirvəsinə ucalmışdır.

Tədbirdən əvvəl Müdafiə

kimi tanındılmasında müstəsna xidmətlərindən qürurla danışılıb, Ulu Öndərlə bağlı xatirələrini bölüşüb.

"Heydər Əliyevin xalqa, Vətənə həsr olunmuş mənalı ömür yolu bu gün də hər bir azərbaycanlı, eləcə də baş



işləməyi arzulayırdılar.

General-mayor K.Seyidov diqqətə onu da çatdırıb ki, Azərbaycana rəhbərliyinin bütün dövrlərində Heydər Əliyevin həyatı və fəaliyyəti xalqa xidmət etməkdən ibarət olub. O, 50 il əvvəl Cəm-

bəsinə layiq görüldüm. Bu, unudulmaz bir tarixdir. Dünyəni bizi irəli aparən Heydər Əliyev ideyaları bu gün bizi daha böyük uğurlara ruhlandırır. Bu, bir tarixdir və tarixdən heç nəyi silmək olmaz".

(Ardı 5-ci səhifədə)

“Azərbaycanın xoşbəxt gələcəyi naminə” adlı vətənpərvərlik tədbiri keçirilib



(Əvvəli 4-cü səhifədə)

Məşhur "91-lər"dən olan siyasi elmlər doktoru, professor Vüqar Rəhimzadə qalib Azərbaycan Ordusunun igid döyüşçülərini salamlayaraq deyib: "Əlli üç il bundan əvvəl ölkəmizin gələcəyi üçün yaradılan möhkəm təməl Azərbaycanın hazırda qalib ölkə kimi təqdimatında əhəmiyyətli rol oynadı. Hələ 1969-cu il iyulun 14-də Azərbaycanın rəhbəri seçilən ulu öndər Heydər Əliyev respublikamızın xoşbəxt gələcəyi istiqamətində biri-birindən mühüm addımlar atdı, ən əsası həmin vaxtdan başlayaraq milli şüurun formalaşması, azərbaycançılıq ideologiyasının inkişafı prioritet məsələlər sırasında oldu. Azərbaycan gəncinin daha savadlı, yüksək dünyagörüşünə malik, vətənpərvər şəxsiyyət kimi yetişməsi istiqamətində atılan davamlı addımlar sırasında hərbi kadrların hazırlanmasına xidmət edən Cəmşid Naxçıvanski adına Hərbi Liseyin yaradılması tarixi hadisəyə çevrildi. Keçmiş İttifaqın ən nüfuzlu

ali məktəblərinə təhsil almağa göndərilən minlərlə Azərbaycan gənci sonralar Vətənə qayıdaraq müstəqil Azərbaycanın hərtərəfli inkişafına öz töhfələrini verdilər".

Professor V.Rəhimzadə vurğulayıb ki, Ümummilli Liderin hakimiyyətinin hər iki dövrünə diqqət yetirsək, Azərbaycanı iqtisadi möcüzə

zələr ölkəsi kimi tanıdan biri-birindən əhəmiyyətli addımların şahidi olarıq. Belə ki, hakimiyyətinin birinci dövründə ölkəmizi geridə qalmış aqrar respublikadan çiçəklənən, inkişaf edən bir diyara çevirən dahi şəxsiyyət Heydər Əliyev 1993-cü ildə xalqın təkidli tələbi ilə yenidən hakimiyyətə qayıdırdı. Sonra dünya iqtisadi sistemində inteqrasiyanın, davamlı inkişafın əsası kimi dəyərləndirilən "Əsrin müqaviləsi"nin imzalanmasına nail olmaqla, ölkəmizin qarşısında geniş imkanlar, üfüqlər açdı.

Başlanğıcı 53 il bundan əvvəl - 1969-cu il iyulun 14-ü olan Heydər Əliyev yolu bu gün uğurla davam etdirilir, Azərbaycan ən yüksək zirvələri fəth edir. Ümummilli Liderin ən böyük arzusu Azərbaycanın ərazi bütövlüyünün təmin olunması idi. Bu arzu Müzəffər Ali Baş Komandan İlham Əliyevin sərkərdə məharəti, qətiyyəti, hücum diplomatiyası, dəmir yumruğu-



nun qüdrəti, xalqımızın birliyi, həmrəyliyi, dövlətimizin iqtisadi gücü və rəşadətli ordumuzun hərbi qulluqçularının Vətənə, dövlətə, Heydər Əliyev ideyalarına sədaqəti ilə gerçəkləşdi.

Vətən Müharibəsi Qəhrmanı polkovnik Telman Hüseynov, Abşeron rayon İcra

Hakimiyyəti başçısının müavini Gülnar Rəhimova, Birinci Qarabağ müharibəsi iştirakçısı, ehtiyatda olan zabit, səhid leytenant Elvin Şükürlünün atası Azad Şükürlü və başqaları çıxış edərək ulu öndər Heydər Əliyevin Azərbaycan xalqı və dövləti qarşısında əvəzəlməz xidmətlərindən danışdı və bundan sonra da Heydər Əliyev ideyalarına sadıq olacaqlarını bildirdilər.

Həzi Aslanov adına Ordu İdeoloji və Mədəniyyət Mərkəzi yaradıcı kollektivinin ifasında ulu öndər Heydər Əliyevə həsr olunan musiqi əsərləri, xalq mahnıları təqdim olunub.

Tədbirin təşkilatçılarna şəxsi heyət adından minnətdarlıq edən Vətən Müharibəsi Qəhrmanı general-mayor Kənan Seyidovun söylədiyi "Heydər Əliyev yolu bizi bundan sonra da Müzəffər Ali Baş Komandan İlham Əliyevin rəhbərliyi altında daha böyük uğurlara, zəfərdən-zəfərlərə, zirvədən-zirvələrə aparacaqdır" fikirləri ilə sona yetib.



Mexanikləşdirilmiş bölmələrdə praktiki çalışmalar icra olunub



2022-ci il döyüş hazırlığı planına uyğun olaraq, mexanikləşdirilmiş bölmələrin heyətləri ilə sürücülük və atəş hazırlığı üzrə praktiki çalışmalar yerinə yetirilib.

Müdafiə Nazirliyi Mətbuat Xidməti xəbər verir ki, çalışmaların icrası zamanı sürücü-mexaniklər döyüş texnikasını idarəetmə bacarıqlarını, tuşlayıcı operatorlar isə müxtəlif silahlardan atəş açma qabiliyyətlərini təkmilləşdiriblər.

Mexanikləşdirilmiş bölmələrin döyüş hazırlığının daha da yüksəldilməsi məqsədilə keçirilən praktiki çalışmalarda qarşıya qoyulan bütün tapşırıqlar müvəffəqiyyətlə yerinə yetirilib.

Azad edilmiş ərazilərdə qoşun xidməti yüksək səviyyədə təşkil edilir

Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin tapşırığına əsasən, azad edilmiş ərazilərimizdə dislokasiya olunan bölmələrin xidməti-döyüş fəaliyyəti yüksək səviyyədə təşkil edilir.

Eyni zamanda, bölmələrin hərtərəfli təminatı və sosial-məişət şəraitinin daha da yaxşılaşdırılması ilə bağlı tapşırıqlar planlı şəkildə icra olunur.

Müdafiə Nazirliyi Mətbuat Xidməti xəbər verir ki, çətin relyefli və sərt iqlim şəraitli ərazilərdə gecə və gündüz fasiləsiz xidmət aparan şəxsi heyətin döyüş qabiliyyətinin daha da artırılması, döyüşə hazırlıq vəziyyətinin yüksək səviyyədə saxlanması üçün müasir tipli hərbi infrastruktur obyektlərin inşası uğurla davam etdirilir, eləcə də digər zəruri tədbirlər görülür.

Döyüş növbətçiliyi aparan şəxsi heyətin rahat xidmət aparmasını təmin etmək məqsədilə ehtiyat qida və əmlakın saxlanması üçün anbarlar, ya-



taqxanalar, tibb məntəqələri, lazımi mətbəx avadanlıqları ilə tam təchiz olunan yeməxanalar, asudə və xidməti otaqlar və digər obyektlər mövcuddur. Hərbi şəhərciklər mərkəzləşdirilmiş istilik sistemi, işıq, su və dayanıqlı rabitə, eləcə də fasiləsiz elektrik enerjisinin təminatı üçün generatorlarla təchiz olunub.

Hərbi qulluqçularımızın mövsümə uyğun geyimlə, təzə və yüksək kalorili isti qida ilə fasiləsiz təmin olunması, eləcə də sosial-məişət şəraiti və qoşun xidmətinin yüksək səviyyə-

də təşkil edilməsi maddi-texniki təminat xidməti tərəfindən daima nəzarətdə saxlanılır.

Günün nizam qaydalarına əsasən döyüş növbətçiliyi və qoşun xidməti təşkil edilir, döyüş hazırlığının yüksək səviyyədə saxlanması üçün bölmələrin şəxsi heyəti ilə gündəlik döyüş hazırlığı məşğələləri, ictimai-siyasi və hüquq hazırlığı üzrə dərslər keçirilir.

Azərbaycan Ordusunun şəxsi heyəti torpaqlarımızın müdafiəsi naminə Ali Baş Komandanın hər bir əmrinə daim hazırdır.



Medallı igidlərimiz

“Qarşıya qoyulan bütün tapşırıqları müvəffəqiyyətlə yerinə yetiririk”

Biz xoşbəxt gənclərlik ki, dövlət müstəqilliyimiz sarsılmaz və əbədidir. Xoşbəxtlik ki, güclü və qüdrətli ordumuz, Müzəffər Ali Baş Komandanımız var. Dövlətimizin nüfuzundan, ordumuzun gücündən nə qədər danışsaq azdı. Artıq Azərbaycan Ordusunun gücündən bütün dünya bəhs edir. Tanınmış hərbi xadimləri Azərbaycan əsgərinin döyüş ruhunu, qələbə əzmini, mərdliyini lazımı səviyyədə çatdırırlar. Çünki bizim əsgərimiz öz gücünü, Vətən sevgisini, döyüş hazırlığını tarixi zəfəri ilə göstərdi. Bununla belə ordumuzda uğurlu islahatlar sənətimiz.



İkinci Qarabağ müharibəsindən sonra komando hərbi hissələrinin yaradılması bu islahatların ən bariz nümunəsidir. Azərbaycan Respublikası Prezidentinin tapşırığı ilə azad edilmiş ərazilərdə dislokasiya olunmuş bölmələrin əməliyyat və döyüş hazırlığı səviyyəsinin yüksəldilməsi, həmçinin xüsusi şəraitdə döyüş tapşırıqlarının yerinə yetirilməsi məqsədilə Türkiyə modelinə uyğunlaşdırılan Əməliyyat (komando) hərbi hissələri yaradılmağa başladı və bu proses davam edir. Hazırda bir neçə komando hərbi hissəsi var. Komando birliklərinin çoxsaylı hərbi qulluqçuları Türkiyədə də təlimlər keçirlər.

“Türk Silahlı Qüvvələrinin modeli bizim üçün ən məqbul modeldir” deyən dövlət başçısı çıxışlarının birində “Mən müharibə dövründə demişdim və bu, hər kəsə bəllidir ki, Türkiyə Ordusu dünya miqyasında ən güclü ordular sırasındadır, NATO-da güc baxımından ikinci ordudur. Biz də Azərbaycanda Türk Ordusunun kiçik modelini yaratmaq əzmindəyik. Artıq bu sahədə əməli-praktiki işlərə start verilib”, “Biz Türkiyə ordusunun daha kiçik modelini qururuq və inşallah, bərabər quracağıq. Bizim də qarşımızda bölgədə heç kim dura bilməz” sözləri komando hərbi hissələrinin yaradılmasına, iki qardaş ölkə arasında çoxsaylı birgə təlimlərin həyata keçirilməsinə böyük töhfə verdi. Komando olan hərbi hissələrimiz də millətimiz, dinimiz, dilimiz, mədəniyyətimiz bir olan qardaş ölkə Türkiyə Silahlı Qüvvələrinin təcrübəsindən məharətlə bəhrələnmək döyüş hazırlıqlarının və peşəkarlıqlarının artırılmasında səylə iştirak edirlər.

Ordu quruculuğunda aparılan yeni islahatlara biganə qalmayan gənclərimiz də komandoda xidmət etmək arzusunda olurlar. Artıq minlərlə gənc komando hərbi hissələrində qürurla, sevgiylə şəərəfli xidmətlərini uğurla yerinə yetirirlər.

İşğaldan azad edilən ərazilərdə idik. Yaşıl dona bürünən dağları, buz bulaqları, kölgəsində yayın istisini unuduran qollu-budaqlı qoca çinarları, mövsümə uyğun barlı meyvə ağacları... bitməyən əsrarəngiz gözəllikləri ilə göz oxşayırdı ətraf. 30 ilə yaxın neçə belə gözəlliklərdən məhrum olmuşduq. O günlər artıq geridə qaldı. Ali Baş Komandanımızın rəhbərliyi və ordumuzun rəşadətli səyasında gələcək nəsillərimiz bu səfəli yerlərimizi görəcək, buralarda yaşayıb, yarıda biləcəklər...

Hərbi hissəyə daxil olanda qərarğahın qarşısında bir neçə hərbi qulluqçunun düzöldüyünü gördüm. Onlar nümunəvi xidmətlərinə görə komandanlıq tərəfindən mükafatlandırılırdılar. Tədbir bitdikdən sonra hər biri ilə ayrı-ayrılıqda həmsöhbət oldum. Onların qürurlu baxışlarını, məğrur duruşlarını cümlələrlə ifadə etmək olduqca xoşdur.

Leytenant Fərid Əhmədov əslən Sabirabad rayonundandır. Hərbi hissə yaranan gündən burada xidmət edir. “Komando olmaq həm bizim, həm də ailəmiz üçün xüsusi qürur və şərəf mənbəyidir”, - gənc zabit dedi. Vətən müharibəsinin iştirakçısı olan və ölkə Prezidenti tərəfindən “Cəbrayılın azad olunmasına görə”, “Füzulinin azad olunmasına görə” və “Qubadlının azad olunmasına görə” medalları ilə mükafatlandırılan zabit bildirdi ki, komandolar ölkəmizin, millətimizin dayağıdır. “Bildiyiniz kimi, komando hərbi hissələri xüsusi olaraq formalaşdırılan, basqın və təxribat kimi xüsusi tapşırıqları uğurla yerinə yetirən gücdür, qüvvədir. Komandolar xüsusi təlim görmüş hərbi qulluqçulardır. Onlar orduda ən tələbkar, qabaqcıl təlim və təhsil görmüş şəxsi heyət arasından seçilir. Komandolar istənilən vaxt və hər yerdə quruda, dənizdə və havada döyüşmək üçün təlim keçirlər. Müxtəlif ölkələrin ordularında olan komandolar, həmin ölkələrin müdafiəsində ən təsirli qüvvələrdən biri olaraq qəbul edirlər. Bu hərbi hissədə xidmət edən hər kəs kimi, mən də komando olmaqdan qürurlanıram. Hərbiçi olmaq qürurludur. Komando olmaq isə iqiqat qürurdur. Bir gənc kimi güclü dövlətimlə, qüdrətli ordumla fəxr edirəm. Ərazi bütövlüyümüzün keşiyində inamla dayanırıq. Nümunəvi xidmətimizlə bizə göstərilən etimadı doğrultmaq üçün xidməti vəzifələrimizin öhdəsindən uğurla gəlirik. Bizə göstərilən xüsusi diqqət və qayğıdan ilhamlanaraq şəərəfli

xidmətimizi layiqincə davam etdiririk. Komando olaraq istənilən döyüş tapşırığını yerinə yetirməyə hər an hazırıq”, - Fərid dedi.

Gizir Rəvan Rzayev də nümunəvi xidmətinə görə fərqlənənlərdəndir. O da Vətən müharibəsində iştirak edib. On ilə yaxındır xidmət edən gizir döyüşlərdə göstərdiyi şücaətə görə dövlət başçısı tərəfindən “Cəbrayılın azad olunmasına görə” və “Füzulinin azad olunmasına görə” medalları ilə mükafatlandırılıb. Rəvan sevincini və fərəhini “Komando birlikləri düşməne qorxu, dostta isə güvən verir” sözləri ilə bildirdi. “Komando cəldlik, çeviklik, mübarizlik və məğlubedilməzlikdir. Bu xüsusiyyətləri qazanmaq və daha da möhkəmlətmək üçün mütəmadi olaraq təlimlərimiz davam edir. Hər birimiz komando olmaqdan sevinclilik və şərəf duyuruq. Ən əsası isə peşəmizə, müqəddəs vəzifələrimizə ürəkden bağlıyıq. Keçirilən təlimlərdə qarşıya qoyulan müxtəlif tapşırıqların öhdəsindən yüksək peşəkarlıqla gəlməyə daim səy göstəririk. Bu gün nümunəvi xidmətimizə görə rəhbərlik tərəfindən mükafatlandırıldıq. Çəkdiyimiz əziyyətlərin bəhrəsini görmək xoş hisslər aşılayır. Bunu söz-



lərlə ifadə etməyə çətinlik çəkirəm. Göstərdikləri diqqətə görə bütün silahdaşlarım adından rəhbərliyə minnətdarlığımı bildirirəm. Biz komandoyuq. Hava, su, quru bizim üçün fərq etmir. Ən çətin iqlim şəraitində və kəskin relyefli ərazilərdə belə taktiki vərdişlərimizin təkmilləşdirilməsi, döyüş qabiliyyətinin daha da yüksəldilməsi üçün keçirilən təlimlərdə qarşıya qoyulan bütün tapşırıqları müvəffəqiyyətlə yerinə yetiririk”.

**Baş leytenant
Mahmud MÖHBALİYEV
"Azərbaycan Ordusu"**

Müzəffər Ali Baş Komandanın döyüş əmri ilə başlanan və rəşadətli Azərbaycan Ordusunun zəfəri ilə nəticələnən Vətən müharibəsində bütün qoşun növlərinin xidməti vardır. Döyüş əməliyyatlarında qələbənin əldə olunmasında xüsusi təyinatlıların yüksək fəaliyyəti olmasından danılmazdır. Onlar keçirilən təlim və kurslarda qazandığı döyüş bacarıqları sayəsində qarşıya qoyulan tapşırıqları sürətlə və yüksək dəqiqliklə icra etdilər. Xüsusi təyinatlıların peşəkarlığı göstərdi ki, onların döyüş qabiliyyətinə, fiziki imkanlarına, çevikliyinə, sürətli manevr imkanlarına malik adekvat birləşmələrin qurulmasına ehtiyac var. Məhz ona görə də Ali Baş Komandanın tapşırığı ilə yeni komando birliklərinin yaradılmasına başlandı. Müzəffər Ali Baş Komandan Silahlı Qüvvələr Günü münasibətilə Kəlbəcər rayonuna səfəri çərçivəsində komando hərbi hissəsinə döyüş bayrağının verilməsinə həsr olunmuş təntənəli mərasimdə bu birliklərin əhəmiyyətindən söz açaraq deyib: “Bu gün biz Silahlı Qüvvələr Günü Kəlbəcərdə qeyd edirik, azad olunmuş Kəlbəcərdə. Eyni zamanda, bu gün Kəlbəcərdə yeni yaradılmış komando qüvvələrinin hərbi hissəsi açılır. Altı ay bundan əvvəl, dekabrın 24-də birinci komando hərbi hissəsi azad edilmiş Hadrutda istifadəyə verilmişdir. Bu gün Kəlbəcərdə yeni yaradılmış komando qüvvələrinin hərbi hissəsini açıırıq. Bu, onu göstərir ki, İkinci Qarabağ müharibəsindən sonra ordu quruculuğu prosesi sürətlə gedir və komando qüvvələri bütün digər silahlı birləşmələrlə bərabər ölkə qarşısında duran bütün vəzifələri yerinə yetirmək, ərazi bütövlüyünü müdafiə etmək və sərhədlərimizi qorumaq üçün bütün imkanlara malikdir”.

Qeyd edək ki, komandolar qabaqcıl təlimlər keçərək, hədəfə doğru inamla irəliləyən ən əhəmiyyətli hərbi qulluqçulardan ibarət qruplardır. Bu qruplar istənilən hədəfi qısa müddətdə aşkar edir və vəziyyəti qiymətləndirərək tapşırığı icra edirlər. Davamlı olaraq təlim keçdikləri üçün daim çevik olurlar. Ərzaqla təmin etməkdə çətinlik yaranan zaman qida ehtiyaclarını ödəmək üçün nə etməli olduqlarını, həmçinin tapşırığın icrasına zamanı vahid komanda şəklində hərəkət etməyi bacarırlar.

Komando hərbi hissəsində olduğumuz zaman nümunəvi xidməti ilə fərqlənən, komandir və rəislərinin hörmət və rəğbətini qazanan müddətdən artıq həqiqi hərbi xidmət hərbi qulluqçusu kiçik çavuş İlqar Qasımovla tanış olduq. Tovuz rayonundan ordu sıralarına çağırılan həmsöhbətim əsgər kimi Vətən müharibəsində qəhrəmancasına döyüşərək vəzifə borcunu layiqincə yerinə yetirib. Torpaqlarımızın azadlığı uğrunda aparılan döyüş əməliyyatlarında üzərinə düşən tapşırıqların öhdəsindən bacarıqla gəlib. Əsgəri



xidmətini başa vurduqdan sonra Vətənə xidmətini davam etdirməyi qərara alıb.

İ.Qasımov Vətən müharibəsində Cəbrayıl, Qubadlı və Laçın rayonlarının işğaldan azad edilməsi uğrunda döyüş əməliyyatlarında iştirak edərək şəxsi igidlik və şücaət göstərmişdir. Buna görə Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin müvafiq sərəncamları ilə “Cəbrayılın azad olunmasına görə”, “Qubadlının azad olunmasına görə” və “Laçının azad olunmasına görə” medalları ilə təltif edilib.

İlqar bu gün də vəzifəsinin öhdəsindən uğurla gəlir, xidmətini düzgün təşkil edir və torpaqlarımızın keşiyində həmişə ayıq-sayıqdır. Söhbət zamanı şəxsi heyətə göstərilən diqqət və qayğıdan danışan kiçik çavuş bildirdi ki, Müzəffər Ali Baş Komandan İlham Əliyev və Müdafiə Nazirliyi rəhbərliyi tərəfindən göstərilən yüksək diqqət və qayğı şəxsi heyətimizin döyüş əzmini daha da artırır, Vətənə, torpağa sədaqət hissini, qələbə ruhunu yüksəldir. Aprel döyüşləri, Günnüt zəfəri, Tovuz döyüşləri və Vətən müharibəsi təsdiq etdi ki, Azərbaycan Ordusu yenilməz və regionun ən güclü ordusudur.

Komando hərbi hissəsində xidmət etdiyim üçün qürur duyuram. Burada bizim üçün hər cür şərait yaradılıb. Fiziki hazırlığımızı artırmaq üçün müasir tələblərə cavab verən idman şəhərciyi, döyüş hazırlığımızı artırmaq üçün təlim meydançaları, istirahətimiz üçün ideoloji otaq və s. istifadəmizə verilib. Biz də yaradılan hərtərəfli şəraitin qarşısında xidmətimizi düzgün təşkil edirik, düşmən işğalından azad olunan torpaqlarımızda ayıq-sayıq xidmət aparırıq.

Müddətdən artıq həqiqi hərbi xidmət hərbi qulluqçusu kiçik çavuş İlqar Qasımovla söhbətimizdən bir daha əmin olduq ki, gərgin və səmərəli təlimlərdən keçmiş yüksək fiziki dözümlülüyə və döyüş qabiliyyətinə malik olan komandolarımız istənilən vaxt, istənilən hava şəraitində və istənilən yerdə verilən döyüş tapşırığının öhdəsindən layiqincə gəlməyə qadirdirlər.

**Baş leytenant
Orxan HÜSEYNLİ
"Azərbaycan Ordusu"**



Mətbuat dövrünün aynasıdır

Azərbaycanda maarifçilik ənənələrinin yaranmasında və inkişafında, təbliğ olunmasında milli mətbuatımız mühüm rol oynamışdır. Milli mətbuatımız xalqımızın maarifçilik ideyalarının təbliğində ən yüksək kürsüyə çevrilərək, kəsərli söz qılıncı ilə ölkədə dini fanatizmə, cəhəletə, feodal qayda-qanunlarına qarşı ciddi mübarizə aparmışdır. Dövrün işıqlı, aydın insanları xalqımızı cəhəlet yuxusundan ayılmaq üçün mətbuatın yaranmasına önəm verir və məqsədlərinə nail olurdular. Beləliklə, ilk milli mətbuatımız olan "Əkinçi" Şərqdə bir günəş tək doğuldu.

İlk milli mətbuat yaratmaq XIX əsrin ikinci yarısında maarifçilik bayrağını yüksəkələrə qaldıran, bütün maneələrə sinə gərən mübariz jurnalist-publisist Həsən bəy Zərdabiyə nisib oldu. Azərbaycan xalqının başına gələn və gətirilən bir çox bəlalardan səbəblərini maarifin, elmin yoxluğunda, təhsilin məhdudluğunda gören böyük maarifçinin 1875-ci ildə "Su altına qoyduğu daş" artıq mirur ilə əriməyə başladı, müstəmləkə altında əziyyət çəkən Azərbaycanda xalqı hüquqları və azadlığı uğrunda mübarizəyə qalxdı. Həsən bəy Zərdabi bütün yaradıcılıq qabiliyyətini, jurnalist özünü "Əkinçi"nin ərsəyə gəlməsinə səfərbər etdi. Nəhayət, nəşrə başladığı ilk günlərdən çarizmin müstəmləkəçilik ideyalarını tənqid atəsinə tutan "Əkinçi"nin birinci nömrəsi 1875-ci il iyulun 22-də çapdan çıxdı. Bu barədə həyat yoldaşı Həniyə xanım xatirələrində yazırdı: "Həsən bəyin gözləri sevincdən yaşarmışdı. O, çox həyəcanlı bir halda evə gəldi. Bu gün onun həyatının ən xoşbəxt bir



günü idi".

Ana dilində ilk milli qəzetin nəşri H.Zərdabinin həmfikirini, ziyalıları fərhələndirdi. Qəzet bütün Rusiyada olan müsəlmanları hərəkətə gətirdi. "Əkinçi" maarifçi, demokratik ideyalar haqqında söhbət açdığı üçün hər tərəfə səs saldı. Qafqazın müxtəlif guşələrindən, Omskdan, Orenburqdan, Ufadan, Volqa boyundan, Kırımdan və Dağıstandan təbriklər, məqalələr, abunələr gəlməyə başladı. Maarifpərvər şair Seyid Əzim Şirvani isə öz sevincini bu misralarla xalqa bəyan edirdi:

*Həzəran şükr kim, bir
şəxsi-aliqədr himmətdən,
Qəzet bünyadına Rusiyədə
izn aldı dövlətdən.
Məlikzadə Həsən bəy arifü
danayi-Zərdabi
Götürdü əhli-islami bu gün
xaki məzəllətdən.*

Görkəmli mütəfəkkir, xalqımızın maarifpərvər oğlu Mirzə Fətəli Axundovun "Əkinçi"yə qayğısı xüsusilə qeyd olunmalıdır. Zərdabinin Rusiyada təhsil alan tələbələri Nəcəf bəy Vəzirov, Əsgər ağa Gorani qəzetin nəşrini böyük sevinc və məhəbbətlə qarşıladılar. N.Vəzirov müəlliminə yazırdı: "Qəzetin ilk iki nömrəsini al-

dım. Mənə qəzetin proqramını göndərin. Hərçənd çətin olsa da, burada abunəçilər taparam".

Nəşrinin ikinci ilində qəzetin oxucu şəbəkəsi daha da genişlənir, müxbirlərin sayı artır. M.F.Axundov, S.Ə.Şirvani, N.Vəzirov, Ə.Gorani, Əhsənül-Qəvaid, Məhəmməd Tağı Şirvani, Ə.Heydəri, Məmnun Əlqədari və Məhbus Dərbəndinin şeir, məqalə və məktubları qəzeti oxunaqlı edir.

H.Zərdabi maarifçi-demokratik ideyaların cərcisi və tribunası olan "Əkinçi"ni kəsərli ideya silahına çevirir. Qırılmaz tellərlə mütərəqqi ideya mənbələrinə bağlanan "Əkinçi" bir tərəfdən Azərbaycanda maarifçi-demokratik ruhlu elm, ədəbiyyat nümayəndələrinin, digər tərəfdən inqilabçı demokratların, Avropa mütəfəkkirlərinin ədəbi-elmi və publisist irsində, habelə Şərq müdrikiyindən bəhrələndirdi.

"Əkinçi" geriliyə, cəhəletə, xurafata qarşı kəskin mübarizə aparırdı. Qəzet elmin, maarif və mədəniyyətin təbliği, mövhumat və cəhəletin tənqidi ilə kifayətlənməyib, feodal istismarına qarşı etiraz edir, xalqı var-yoxdan çıxaran, onun hüquqlarını əlindən alan, insan şəxsiyyətini tapdalayan mövcud üsuldarəyə etirazını bildirirdi.

H.Zərdabi xalqların dinclik və dostluq şəraitində yaşamasının tərəfdarı idi. O, müharibə əleyhinə, xalqlar arasında dostluğun möhkəmləndirilməsi uğrunda, dini ayrı-seçkilik nəticəsində baş verən çəkişmələrin aradan qaldırılması yolunda səy və bacarığını əsirgəməzdi. Ana dilinin saflığı və publisistikanın formalaşmasında qəzetin tarixi xidməti vardır. N.Vəzirov Zərdabiye yazırdı ki, "Əkinçi" mənim ana dili müəllimimdir. Bu

sözlərdə böyük bir həqiqət ifadə olunmuşdur.

"Əkinçi"nin bir qərinə əvvəl yandırdığı maarifçilik məşəli 1905-ci il inqilabının təsiri ilə doğulmuş mütərəqqi mətbuat orqanlarında yenidən parladı. Bu ideyaları təzə əsrin ibtidasında davam və inkişaf etdirən demokratik mətbuat nümunələrindən biri də ətrafına Cəlil Məmmədquluzadə, Ömər Faiq Nemanzadə, Mirzə Ələkbər Sabir, Əbdürrəhim bəy Haqverdiyev, Məmməd Səid Ordubadi, Əli Nəzmi kimi yaradıcı ziyalıları toplamış məşhur "Molla Nəsrəddin" məcmuəsi idi.

"Əkinçi" və "Molla Nəsrəddin" öz dövrünün parlaq salnaməsidir. Həmin mətbu orqanlar fikrən, əqidəcə çox yaxın idi. "Əkinçi"nin dövrün qulağına pıçıldadıqlarını "Molla Nəsrəddin" zamanın üzünə ucadan söyləmişdi. "Əkinçi", sözün həqiqi mənasında, "Molla Nəsrəddin" in sələfidir. Mübaligəsiz demək olar ki, "Əkinçi"dən "Molla Nəsrəddin"ə gedən yol ədəbiyyat və incəsənətimizdə realizmin möhkəmlənə-möhkəmlənə irəlilədiyi magistraldır. "Molla Nəsrəddin" öz ləyaqətli sələfinin mütərəqqi ideyalarını yeni şəraitdə yeni vüsətlə işıqlandırır.

Qeyd edək ki, "Əkinçi" öz dövrünün ədəbi aynası oldu. M.F.Axundov, H.Zərdabi, S.Ə.Şirvani, N.Vəzirov, Əhsənül-Qəvaid, M.T.Şirvani, Ə.Gorani, Ə.Heydəri kimi tərəqqipərvər yazıçı və publisistlərin yaradıcı əməyi sayəsində Azərbaycanda maarifçi-realist ədəbiyyatın bayrağını yüksəkliklərə qaldırdı, ictimai, elmi və fəlsəfi fikrin inkişafında böyük rol oynadı.

Lalə HÜSEYNOVA
"Azərbaycan Ordusu"

Xəbərlər: hadisələr, faktlar

Fransa milli bayramını - Bastiliyanın alınması gününü qeyd edib

Iyulun 14-də Fransa milli bayramını - Bastiliyanın alınması gününü qeyd edib.

Milli bayram münasibətilə Parisdə Yelisey Çölləri prospektində parad keçirilib. Baş Qərargahın rəisi, ordu generalı Prezident Emmanuel Makrona parad barədə raport verib. Parad səhər saat 10-da paytaxt səmasında ölkənin üçrəngli bayrağının təsvirini göstərən qırıq təyyarələrin uçuşu ilə başlayıb. Hərbi parada 6 min 300 hərbi səfərbər olunub. Sonra Estoniya, Latviya, Litva, Polşa, Çexiya, Slovakiya, Macarıstan, Rumıniya və Bolqarıstan kimi doqquz ölkədən olan piyada qoşunlarının hərbiçilərin Yelisey çölləri prospektindən keçib. Parada ilk dəfə "Jaguar" kəşfiyyat və yeni nəsil "Griffon" zirehli maşınları nümayiş olunub.

Hərbi paradda qırıq təyyarələr, quru qoşunlarının əsgərləri, daxili qoşunların hərbiçiləri, süvari və respublika qvardiyaçıları iştirak ediblər.

Yaponiya və ABŞ Şərqi Çin dənizində böyük hava təlimləri keçirib

Yaponiya və ABŞ Yapon dənizi, Şərqi Çin dənizi, həmçinin Sakit okean üzərində böyük hava təlimləri keçirib.

Bu barədə Yaponiya Hava Özünümüdafiə Qüvvələri məlumat yayıb. Qeyd edilir ki, təlimlərdə Yaponiyanın Özünümüdafiə və ABŞ-in Hərbi Hava Qüvvələrinin 50-dək aviasiya texnikası iştirak edib. ABŞ tərəfindən təlimlərdə dörd "F-35A" təyyarəsinin iştirakı xüsusi vurğulanır.

Bildirilir ki, təlimlərin məqsədi müxtəlif taktiki manevrlərin həyata keçirilməsi və Yaponiya Özünümüdafiə Qüvvələri ilə ABŞ Hərbi Hava Qüvvələri arasında əlaqələndirmənin səviyyəsinin artırılmasıdır.

Ukraynanın Vinnitsa şəhərinə raket hücumu nəticəsində həlak olanların sayı 12 nəfərə çatıb

Ukraynanın Vinnitsa şəhərinə raket hücumu nəticəsində həlak olan dinc sakinlərin sayı 12 nəfərə çatıb, 30 nəfər isə xəsarət alıb.

Ukrayna Fövqəladə Hallar Dövlət Xidməti bu barədə məlumat yayıb. Məlumatla görə, iyulun 14-ü səhər saatlarında raketlər doqquz mərtəbəli Yubileyiny Həyat Evinin yaxınlığındakı dayanacaqda düşüb, nəticəsində 25 avtomobil yanıb. Hadisə yerində 90 xilasedici çalışır.

Polşanın şimalında 8 min nasizm qurbanının qalıqları aşkarlanıb

Polşada keçmiş nasist əsir düşərgəsi yaxınlığında 17,5 ton ağırlığında insan qalıqları aşkarlanıb.

Varşavadan 150 kilometr şimalda İlovo-Osada adlı məşə massivində aşkarlanan insan qalıqlarının 1939-cu ildə qətlə yetirilmiş Polşa elitasının nümayəndələrinə aid olduğu güman olunur. Polşa Milli Xatirə İnstitutunun nümayəndəsi Tomaş Yankovski mətbuata açıqlamasında bildirib ki, bu ərazidə yerləşən Soldau düşərgəsi İkinci dünya müharibəsi illərində yaradılıb və hərbi əsirlərlə yanaşı nasional-sosializmin əleyhdarları, Polşa elitasının üzvləri və yəhudilərin saxlandığı və məhv edildiyi məkan olub.

Tarixi faktlara əsasən, 1944-cü ildə düşərgənin məzarlığında dəfn edilmiş şəxslərin qalıqları çıxarılarq, nasistlərin cinayət əməllərini ört-basdır etmək üçün yandırılıb. Soldau düşərgəsində ümumilikdə 30 min insan qətlə yetirilib. Aşkar edilmiş yeni məzarlıqda təxminən səkkiz min insanın qalıqlarının olduğu güman edilir.

AZƏRTAC-ın
materialları əsasında

Nümunəvi xidmət

Yüksək göstəriciləri ilə fərqlənən əsgər

Əsgər Amil İsayev bir ildir ki, hərbi xidmətdədir. Hələ ordu sıralarına çağırılarda hansı qoşun növündə xidmət edəcəyindən asılı olmayaraq, nümunəvi əsgər olacağını qayğısına məqsəd qoymuşdu. Zaman ötüb keçdi və Amil artilleriya hərbi hissəsində xidmətə başladı. O, İkinci Qarabağ müharibəsində erməni işğalçılarına sarsıdıcı artilleriya zərbələri vuran və düşməni xeyli itkilərə məruz qoyan artilleriya bölməsində xidmət etməkdən qürur duyur.

Əsgər Amil İsayevin atası İsmayıl İsayev Birinci Qarabağ müharibəsinin, xidmət etdiyi bölmənin zabitləri isə İkinci Qarabağ müharibəsinin iştirakçılarıdır. Əsgər Amil İsayev bacarıqlı, təcrübəli komandirlərdən öyrəndiyi bilik və

bacarıqlarını dərinləndirən mənimləməyə çalışır. Həm nəzəri bilikləri dərinləndirir, həm də çöl təlimlərində qarşıya qoyulan tapşırıqları yüksək səviyyədə yerinə yetirməyə səy göstərir.

Zabit Anar Nəzərov söhbət zamanı əsgər Amil İsayevin bacarıqlı, nizamnamələrin tələblərini dərinləndirən mənimlədiyini, komandirlərin əmr və tapşırıqlarını vaxtında yerinə yetirdiyini dedi:

- Əsgər Amil İsayevi hərbi xidmətə gəlmiş ilk gündən tanıyıram. Artilleriya bölməsində xidmət etməyin özünəməxsus çətinlikləri var. Burada xidmət edən əsgərlər riyazi hesablamaları dəqiq aparmaqla yanaşı, həm də çəvik, fiziki cəhətdən güclü olmalıdırlar. Amil istər nə-



zəri bilikləri, istərsə də praktiki tapşırıqları layiqincə yerinə yetirən əsgərlərdəndir.

Bizimlə söhbətində Amil dedi ki, əsgərlərin sağlamlıqlarının qeydində qalmaqla yanaşı, komandirlərin ən ümumi vəzifələrindəndir. Bölmələr tez-tez döyüş atışı

təlimlərə cəlb olunur. Zabit Anar Nəzərov sözlərinə onu da əlavə etdi ki, əsgər Amil İsayev hər dəfə təlimlərdə yüksək göstəriciləri ilə fərqlənir.

Torpaqlarımız Vətən müharibəsində işğaldan azad edildi. Ordumuz döyüş hazırlığını yenə də dayanmadan artırır.

Bu gün əsgər Amil İsayev və başqa əsgərlərimiz onlara təhkim olunan silahın sirlərinə mükəmməl yiyələnirlər ki, Vətənimizin ərazi bütövlüyünə qarşı hər hansı təhdid olarsa, bunun qarşısını vaxtında almağa hazır olsunlar. Amil tərxis olundandan sonra da müqəddəs əməli və məqsədlə Vətənin əsgəri olacaqdır.

Ordumuz Vətəni sevmə, onun müdafiəsində canından keçməyə hazır olan əsgər deməkdir. Azərbaycan Ordusu buna görə dünyanın ən güclü orduları sırasındadır.

Bəxtiyar ƏLİYEV
"Azərbaycan Ordusu"



Yeni nəşrlər

Azərbaycanın hərbi tarixi haqqında növbəti kitab çapdan çıxıb

"Azərbaycanın hərbi tarixi. IV hissə (XVIII və XIX əsrin əvvəlində müharibələr və Azərbaycanın hərbi sənəti)" kitabı çapdan çıxıb. Nəşrin müəllifi tarix üzrə fəlsəfə doktoru Nərminə Əmirbəyovadır (Azərbaycan Milli Elmlər Akademiyasının A.A.Bakıxanov adına Tarix İnstitutu). Kitab Milli Müdafiə Universitetinin Hərbi Elmi-Tədqiqat İnstitutunda hazırlanıb.



AZƏRTAC xəbər verir ki, layihənin rəhbəri və kitabın elmi redaktoru Milli Müdafiə Universitetinin Hərbi Elmi-Tədqiqat İnstitutunun professoru, "Dərbənd" xeyriyyə ictimai birliyinin sədri, ehtiyatda olan 1-ci dərəcəli kapitan, tarix elmləri doktoru, professor Nurulla Əliyev, redaktoru tarix üzrə fəlsəfə doktoru İradə Məmmədova (A.A.Bakıxanov adına Tarix İnstitutu), rəyçilər tarix elmləri doktoru, professor Tofiq Mustafazadə (A.A.Bakıxanov adına Tarix İnstitutu) və tarix üzrə fəlsəfə doktoru Ramil Niftəliyevdir (A.A.Bakıxanov adına Tarix İnstitutu).

XVIII əsrin sonu - XIX əsrin əvvəli

Azərbaycanın hərbi tarixində mühüm dövr olub. XVIII əsrin ortalarında müstəqil dövlətlər kimi inkişaf etməyə başlamış Azərbaycan xanlıqları yenidən həmhüddud ölkələrin - İran, Türkiyə və Rusiyanın maraqlarına düşüblər. Azərbaycan öz siyasi, iqtisadi və geostrateji əhəmiyyətinə görə bu ölkələri həmişə cəlb edirdi. Cənubi Qafqazda qanlı mübarizədən sonra Azərbaycan Şimal və Cənub ərazilərinə bölündü.

Kitabın dördüncü hissəsində bu mürəkkəb dövrdə Azərbaycan ərazisində baş vermiş əsas hərbi-tarixi hadisələr çoxsaylı ilkin mənbələrin

və ədəbiyyatın təhlili əsasında kompleks şəkildə işıqlandırılıb.

Müəllif oxucuları göstərilən dövrdə Azərbaycanın hərbi-siyasi tarixi ilə tanış edir, müharibələr və savaşlar haqqında, hərbi sənətinin, silahların və hərbi texnikanın inkişafı, döyüş əməliyyatlarının aparılması metodları, hərbi-fortifikasiya qurğularının inşası və başqa məsələlər barədə söhbət açır. Təqdim edilən kitabda XVIII və XIX əsrin əvvəlində hərbi işlə Azərbaycanın siyasəti, iqtisadiyyatı və mədəniyyəti arasında əlaqə izlənilir.

Kitab tarix məsələləri ilə məşğul olan alim və mütəxəssislər, doktorant və adyunktlar, ali məktəblərin müəllimləri və tələbələri, respublikanın xüsusi təyinatlı təhsil müəssisələrinin kursantları, habelə geniş oxucu auditoriyası üçün nəzərdə tutulub.

Həm elmi, həm də tərbiyəvi baxımdan böyük əhəmiyyət kəsb edən "Azərbaycanın hərbi tarixi" kitabında böyüməkdə olan gənc nəslin vətənpərvərlik ruhunda tərbiyə edilməsi üçün çoxlu nümunələr verilir.

Qarabağda Vətən müharibəsində Zəfər qazanan Azərbaycan gəncləri dövlətimizin ərazi bütövlüyünü bərpa edərək öz xalqının döyüş ənənələrinə sadıqlığını növbəti dəfə nümayiş etdirib, mərdlik, dözümlülük, hərbi peşəkarlıq və döyüş ustalığı göstərilib.

İdman

Ümumdünya Oyunları:

Kikboksinqimiz qızıl medal qazanıb

Kikboksinq üzrə dünya çempionu Bəhrəm Rəcəbzadə ABŞ-ın Birminqem şəhərində keçirilən XI Ümumdünya Oyunlarında qızıl medal qazanıb.



91 kiloqramdan yuxarı çəki dərəcəsinə çıxış edən idmançımız finalda xorvatiyalı son dünya ikincisi Anto Şiriçə qalib gələrək birinci yeri tutub.

Bu, Ümumdünya Oyunlarında Azərbaycanın yeganə qızıl medalıdır. Azərbaycan bu qızıl medal sayəsində 33-cü yerə yüksəlib. Millimiz 1 qızıl və 1 bürünc medalla bu yeri Litva ilə bərabər bölüşdürür. Kikboksinq üzrə nəticəyə əsasən isə Azərbaycan 1 qızıl medalla Avstriya və Meksika ilə birgə 3-cü yerdədir.

Xatırladaq ki, "Altın Qurd" ləqəbli Bəhrəm Rəcəbzadə 14 finalda son dünya üçüncüsü Miroslav Vuyoviç diskvifikasiya olunduğu üçün döyüşmədən qalib elan edilib. O, yarımfinalda digər son dünya üçüncüsü Roman Şerbatyuku (Ukrayna) məğlub edib. Kikboksinqçinin dördüncü final mərhələsindəki rəqibi monteneqrolu Miroslav Vuyoviç rinqə çıxmayıb.

Azərbaycanın "Moonlight" komandası "European gym for life challenge" yarışında gümüş medala layiq görülüb



İsveçrənin Nevşatel şəhərində "Avropa Gimnastikası"nın təşkilatçılığı ilə "European gym for life challenge" adlı yarış keçirilib. "Gimnastika hamı üçün" növü üzrə sayca 3-cü dəfə keçirilən kütləvi idman festivalında 12 ölkədən 873 gimnast 31 qrup tərkibində mübarizə aparıb.

Yarışda ölkəmizi "Moonlight" komandası təmsil edib. İştirakçıların bir-birindən maraqlı və rəngarəng kompozisiyaları əsasən müxtəliflik, texnika, təhlükəsizlik, orijinallıq, ümumi təəssürat və əyləncə meyarlarına görə dəyərləndirilib.

Bu növ yarışlarda bütün iştirakçılar qalib hesab olunaraq, onlara qızıl, gümüş və bürünc medallar təqdim edilir. Azərbaycanın 33 idmançısının yer aldığı "Moonlight" komandası milli və əcnəbi musiqi sədaları altında parlaq çıxışları ilə ən yaxşılardan seçilərək gümüş medala layiq görülüb.

Azərbaycan ABŞ-da keçirilən 11-ci Dünya Oyunlarında ilk medalını qazanıb

Azərbaycan ABŞ-ın Birminqem şəhərində keçirilən 11-ci Dünya Oyunlarında ilk medalını qazanıb.



Aerobika üzrə millimiz "dens" kateqoriyasında təsnifat mərhələsində 16,950 xalla 4-cü olub və finala yüksəlib. Xədicə Quliyeva, Mədinə Mustafayeva, Vladimir Dolmatov, Xoşqədem Quliyeva, İmran İmranov, Rauf Hacıyev, Sənan Mahmudlu, Nigar Mircəlali, Nəzrin Mustafayeva və Auxan Əhmədli ibarət kollektiv hələdici mərhələdə 17,250 xallıq nəticə ilə üçüncü olub və bürünc medal qazanıb.

AZƏRTAC-ın materialları əsasında

Polkovnik-leytenant Vəliyev Anar Nazim oğluna məxsus MN № 0040242 nömrəli zabitin şəxsi vəsiqəsi itdiyi üçün etibarsız sayılır.

Kapitan Həbilov Qadir Sahib oğluna məxsus MN № 0049127 nömrəli zabitin şəxsi vəsiqəsi itdiyi üçün etibarsız sayılır.

Baş leytenant Bayramov Xalid Pəhlivan oğluna məxsus MN № 0048612 nömrəli zabitin şəxsi vəsiqəsi itdiyi üçün etibarsız sayılır.

Gizir Kazımov Nicat Rzaqulu oğluna məxsus SQ № 0012267 nömrəli gizirin şəxsi vəsiqəsi itdiyi üçün etibarsız sayılır.

Hərbi vətənpərvərlik mahnıları və marşları

Vaqif MUXTAROV

AZƏRİ TÜRKLƏR

Dilində Allah,
Əlində silah,
Qəlbində Quran,
Azəri türklər.

Döyüşə girər,
Nərəsi gələr,
Çalar min zəfər,
Allahu əkbər!

Qartaldı - enməz,
Atəşdi - sönməz,
Yolundan dönməz,
Azəri türklər.

Qisasın alar,
Torpağa salar,
Qələbə çalar,
Azəri türklər.

İsgəndər COSĞUN

SALAMAT QAL, ANA!

Biz bu ellərin
qorxubilməz nəvə oğluyuq,
Hər birimiz Babək, Nəbi,
Koroğluyuq.
Bu yollarımız zəfər dolu -
mərdlik yolu,
Salamat qal, əziz ana,
Aydan, gündən təmiz ana.

Biz gedirik yurdumuzu qoruyaq,
Bizimkidir pak, müqəddəs Qarabağ.
Arzumuz sülh, məqsədimiz
xoş həyat,
Salamat qal, ana, salamat!

Qoy xain düşmən
çox öyməsin öz-özünü,
Hələ mənəm xalqım
deməmişdir son sözünü.
Bu yollarımız zəfər dolu -
mərdlik yolu,

Salamat qal, əziz ana,
Aydan, gündən təmiz ana.

Ey əziz ana,
sən qalma məndən nigaran,
Bu şanlı gediş nə ayrılıqdır, nə hicran.
Bu yollarımız zəfər dolu -
mərdlik yolu,

Salamat qal, əziz ana,
Aydan, gündən təmiz ana.

Abdulla QURBANİ

ƏSGƏRLƏR QAYIDANDA

Bulaq yolu güllənər,
Göylərdən nur ələnər,
"Vağzalı" dilə gələr,
Əsgərlər qayıdanda.

Aşıqlar nəğmə qoşar,
Məclis qaynar, coşar,
Qocalar cavanlaşar,
Əsgərlər qayıdanda.



Qara zurna səs elər,
Pəhləvanlar bəhs elər,
Qurbanlıq qoç kəsilər,
Əsgərlər qayıdanda.

Alımsah TEYMURLU

VƏTƏNİMİN ƏSGƏRİ

Namus mərdi çağırır,
Vətən oğlu, oyan sən.
Şəhid ruhu hiçqırır:
Torpaq - deyib dayan sən,
Vətənimin əsgəri!

Sıxılmış yumruqların,
Başa enən gürz olsun.
Düşmənlərin canına,
Əsim-əsim lərz salsın,
Vətənimin əsgəri!

Ana, sil gözün yaşın,
Uca tut məğrur başın,
Düyülməsin qoy qaşın,
Keşiyində yurddaşın -
Vətənimin əsgəri!

Baş redaktorun müavini kapitan Məhəmməd NƏSİRLİ

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublara şöbəsi: (012) 510-64-28.

Ünvanımız

Bakı şəhəri, akademik Şəfaət Mehdiyev küçəsi 144, "Qızıl Şərq" hərbi şəhəri

Növbətçi

Vahid MƏHƏRRƏMOV

Qəzetin hesabı

Nərimanov Rayon Xəzinədarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur. "Azərbaycan Ordusu" qəzeti kompüter mərkəzində sahifələnməklə "Hərbi Nəşriyyat"ın mətbəəsində hazır diapozitivlərdən çap olunur. Əlyazmalarla rəy verilmir, təqdim edilən yazılar müəlliflə qaytarılmır. Qəzeti mod.gov.az sayından oxuya bilərsiniz.

Lisənziya № 361

Sifariş № 752

Nüsxə 4647